



MINUTI
Laqgħa tal-Kunsill Lokali Hal Luqa
9 LEĠIŻLATURA
Laqgħa Numru 16

Il-Hamis 5 ta' Ġunju 2025

Il-Kunsill Lokali Hal Luqa ltaqa' ġewwa l-uffiċċju amministrattiv tiegħu li jinsab fl-indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Matthew Spiteri	Kunsillier
Is-Sur Frederick Aquilina	Kunsillier
Is-Sur Andrew Cassar	Kunsillier
Is-Sur Anton Gatt	Kunsillier

ASSENTI B'APOLOGIJI (Skont Ordni Permanenti 14A):

Is-Sur Jeffrey Scicluna	Kunsillier
-------------------------	------------

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

16.01 Qari tal-ittri ta' apologiji

16.01.01 Il-Kunsillier Jeffrey Scicluna talab sabiex ikun skużat minn din is-seduta minhabba raġunijiet ta' saħħa. Din it-talba giet aċċettata mill-kunsilliera kollha preżenti.

16.02 Approvazzjoni tal-minuti (seduta 15)

16.02.01 Fuq proponiment tal-Viċi Sindku Keith Bartolo u sekondat mill-Kunsillier Matthew Spiteri, il-minuti ta' seduta **15** ġew approvati unanimament.

16.03 Approvazzjoni ta' kwotazzjonijiet

16.03.01 "Uniformi Haddiema" - Is-Segretarju Eżekuttiv Astrid Pell ippreżentat lill-Kunsilliera preżenti kwotazzjoni rigward l-uniformijiet tal-ħaddiema. Is-Segretarju Eżekuttiv Astrid Pell spjegat kif l-uniformijiet ordnati s-sena l-oħra ma baqgħux tajbin għall-użu għalhekk ingabet kwotazzjoni ġdida li tammonta għal €916.27. Il-Kunsilliera preżenti approvaw b'mod unanimu din il-kwotazzjoni.

16.04 Komunikazzjoni mis-Sindku

16.04.01 Is-Sindku John Schembri qal li waqt laqgħa ma' Transport Malta huwa ressaq il-proposta sabiex issir venda f'Hal Luqa, għaliex tal-linja qed ikunu kollha mimlijin u ma jtellgħux lil kulħadd. Is-Sindku John Schembri tenna li din il-venda ma tistax issir, għaliex il-vened m'għadhomx isiru, pero tista' tizzied il-frekwenza ta' tal-linja. Il-Viċi Sindku Keith Bartolo ssuġġerixxa li jkun hemm żieda fir-rotot u tal-linja jkunu aktar frekwenti.

16.04.02 Il-Kunsillier Frederick Aquilina saqsa jekk forsi l-venda tistax issir minn fejn il-pompa tal-petrol li tinsab fi Triq il-Ġdida. Is-Sindku John Schembri wieġeb li żgur li le għaliex il-vened m'għadhomx isiru.

16.04.03 Is-Sindku John Schembri kien mitlub jagħti tweġiba lit-Transport Malta jekk il-Kunsill jaqbilx mar-rotot proposti tat-trasport pubbliku. Il-Kunsilliera preżenti qablu li t-trasport pubbliku minflok jgħaddi minn Triq Ġużeppi Ellul, jgħaddi għal Triq Garibaldi għall-Kunsill tal-Ewropa u jaqbad il-flyover. B'hekk inkunu qed nevitaw inkonvenjent għan-nies. Il-Kunsilliera preżenti ukoll issuġġerixxew li t-trasport pubbliku jgħaddi minn Triq Ġużeppi Ellul u mhux minn Triq il-Karmnu, tingħalaq biċċa minn Triq Ġużeppi Ellul u jgħaddu minn Triq San Tumas.

16.05 Mistoqsijiet mill-Kunsilliera

16.05.01 Il-Kunsillier Andrew Cassar għamel referenza għall-apologija li għamel għaliex ma setax jattendi l-Laqgħa b'Urgenza Nru 17 għaliex kien xogħol. Il-Kunsillier Andrew Cassar fisser li huwa ma ġiex jaqa' u jqum li ma ġiex minkejja li huwa ukoll ried li ssir laqgħa b'urgenza. Il-Kunsillier Andrew Cassar sostna li ma jistax jaqbad u jiġi meta tissejjaħ laqgħa minhabba raġunijiet ta' xogħol. Il-Kunsillier Frederick Aquilina u l-Kunsillier Andrew Cassar, li kienu huma li talbu għal din il-laqgħa b'urgenza rringrazzjaw lis-Sindku John Schembri li huwa laqa' t-talba tagħhom u tali laqgħa saret.

16.05.02 Il-Kunsillier Andrew Cassar semma' li waslulu rapporti li l-latrina tal-bandli qiegħda tkun magħluqa. Il-Kunsillier Andrew Cassar qal li llum qabel is-seduta, għadda minn hemm u filfatt kienet magħluqa. Is-Sindku John Schembri qal li se jivverfika dan l-ilment u li se jara li l-latrina tibqa' miftuħa sad-9 ta' bil-lejl.

16.05.03 Il-Kunsillier Andrew Cassar saqsa lis-Sindku John Schembri jekk jistax isir xi sound protection fis-service road ta' Triq Ġanni Vassallo u Triq Kunsill tal-Ewropa. Is-Sindku John Schembri wiegħbu li se jkun qed jara' x'jista' jagħmel.

16.05.04 Il-Kunsillier Andrew Cassar saqsa lis-Sindku John Schembri jekk is-sinjali fi Triq Ġużeppi Ellul ma' Triq Ġorġ Zahra jistgħux minn sofor isiru bojod. Is-Sindku John Schembri qal li se jkun qed jagħmel kuntatt ma' Transport Malta dwar din il-proposta.

16.05.05 Il-Kunsillier Frederick Aquilina wera' x-xewqa li kull laqgħa li tattendi s-Segretarju Eżekuttiv Astrid Pell tibda tieħu l-minuti u jkunu pprezentati kull laqgħa. Is-Segretarju Eżekuttiv Astrid Pell qalet li l-ewwel nett ma tantx tattendi laqgħat u m'għandiex ir-rizorsi biex tieħu l-minuti ta' kull laqgħa, pero tibqa' tinforma lill-Kunsilliera b'dak kollu li għaddej waqt is-seduta, bħalma dejjem għamlet.

16.06 Komunikazzjoni mis-Segretarju Eżekuttiv

16.06.01 Is-Segretarju Eżekuttiv Astrid Pell infurmat lill-Kunsilliera preżenti li t-Tnejn 9 ta' Ġunju se tibda taħdem magħna haddiema ġdida u li ntbagħtet lilna mill-iskema tal-Komunita'. Is-Segretarju Eżekuttiv Astrid Pell flimkien mas-Sindku John Schembri ltaqgħu ma' din il-persuna. Is-Segretarju Eżekuttiv Astrid Pell fissret li din il-persuna se tkun ukoll fuq Customer Care u l-aktar li se tkun iffukata hija fuq it-telefown u l-bulky refuse.

16.07 Korrispondenza

16.07.01 Il-Kunsill Lokali ta' Hal Luqa rċieva talba mil-Luqa Football Club dwar kollaborazzjoni sabiex tinxtara l-magna għall-printing ta' fuq il-flokkijiet tal-plejers. Il-Kunsilliera preżenti qablu b'mod unanimu li jagħtu €760.65, nofs l-ammont ta' din il-magna.

16.07.02 Il-Kunsill Lokali ta' Hal Luqa rċieva korrispondenza minn Calypso Radio rigward xi features li jstgħu jsiru dwar Hal Luqa, u li dawn jiswew €450. Il-Kunsilliera preżenti qablu b'mod unanimu li tali features għandhom isiru.

16.08 Evalwazzjoni ta' Jum Hal Luqa

16.08.01 Is-Sindku John Schembri rringrazzja lill-Kunsillier Jeffrey Scicluna ta' xogħolu sabiex Jum Hal Luqa kien suċċess. Il-Kunsillier Frederick Aquilina rrimarka li kien hemm xi nuqqasijiet fosthom li l-karozzi fl-isfond tal-palk kienu koroh. Is-Segretarju Eżekuttiv Astrid Pell ħadet nota ta' dan u qalet li s-sena d-dieħla jitneħhew il-karozzi kollha mit-triq Il-Kunsillier Frederick Aquilina qal li l-korteo mexa bla direzzjoni u li l-podium seta' ma kellux imwaħħal miegħu karta bl-arma ta' Hal Luqa. Il-Kunsilliera preżenti qablu li għas-sena d-dieħla jitqabbad organizzatur li jieħu ħsieb kollox u li jinxtara podium bl-arma ta'

Hal Luqa sabiex jintuża għall-attivitajiet organizzati mill-Kunsill Lokali. Is-Sindku John Schembri rringrazzja lis-Sur Emanuel Cauchi tar-ritratti, lill-każin tal-Partit Nazzjonalista għad-dawl u s-sound.

16.09 Skema: SPI/SCI/05/2025: Finanzjament Karnival 2026

16.09.01 Is-Sindku John Schembri fisser li għal din is-sena għall-Karnival 2026, jitqabdu jdoqqu l-baned taż-żewġ każini flimkien mal-Guggen Band. Is-Sindku John Schembri qal li ssir kompetizzjoni tal-isbaħ ilbies u żfin tal-Karnival.

16.10 Skema: SPI/SCI/06/2025: Fond ta' Manutenzjoni u Sostenn ta' Proġetti Infrastrutturali Magguri li ġew imwettqa mill-Gvern Ċentrali

16.10.01 Is-Sindku John Schembri flimkien mal-Kunsilliera prezenti qablu li bħala proġetti jsiru dawn, skont l-ordni ta' importanza:

1. Il-bini tas-sular ta' fuq tal-latrina fi Triq Dun Pawl
2. Il-bini ta' latrina, it-tqeghid ta' bankijiet u fanali godda fil-Family Park ta' Hal Farruġ
3. Ir-restawr fuq il-faċċata taċ-ċimiterju ta' Valletta Road

16.11 Skeda ta' Pagamenti u Petty Cash

16.11.01 Fuq proponiment tal-Kunsillier Anton Gatt u sekondat mill-Kunsillier Matthew Spiteri, il-Kunsilliera prezenti kollha qablu dwar l-iskeda tal-pagamenti u l-petty cash.

16.12 Tmiem tal-laqgħa u data tas-seduta li jmiss

16.12.01 Is-seduta tal-Kunsill intemmet fis-19.15 wara li ġiet mgħoddija l-aġenda kollha u ġiet agġornata għal nhar it-Tlieta 15 ta' Lulju 2025, fil-17.30.

Ikkonfermati illum it-Tlieta 15 ta' Lulju 2025.

John Schembri
Sindku

Astrid Pell
Segretarju Eżekuttiv